

Brussell, 12 ta' Settembru 2025  
(OR. en)

12677/25  
ADD 1

---

Fajl Interistituzzjonali:  
2023/0373 (COD)

---

CODEC 1236  
ENV 821  
MI 638  
TRANS 371  
IND 341  
CONSOM 169  
COMPET 853  
MARE 33  
PECHE 253  
RECH 380  
SAN 548  
ENT 159  
ECOFIN 1148

**NOTA PUNT "I/A"**

|          |                                                                                                                                                                                                                                                                                                                 |
|----------|-----------------------------------------------------------------------------------------------------------------------------------------------------------------------------------------------------------------------------------------------------------------------------------------------------------------|
| minn:    | Segretarjat Ġenerali tal-Kunsill                                                                                                                                                                                                                                                                                |
| lil:     | Kumitat tar-Rappreżentanti Permanenti/Kunsill                                                                                                                                                                                                                                                                   |
| Suġġett: | Abbozz ta' REGOLAMENTO TAL-PARLAMENT EWROPEW U TAL-KUNSILL dwar il-prevenzjoni tat-telf tal-pellets tal-plastik biex jitnaqqas it-tniġġis mill-mikroplastik <b>(l-ewwel qari)</b><br>- Adozzjoni tal-pożizzjoni tal-Kunsill fl-ewwel qari u tad-dikjarazzjoni tar-raġunijiet tal-Kunsill<br>= Dikjarazzjonijiet |

**Dikjarazzjoni mill-Estonja**

L-Estonja tappoġġa l-ghan ġenerali tar-Regolament li jipprevjeni t-telf tal-pellets tal-plastik fl-ambjent u jipproteġi l-ekosistemi u s-saħħa tal-bniedem. Madankollu nqisu li jeħtieġ nesprimu t-tħassib ta' hawn taħt.

Fil-prinċipju, l-Estonja ma tappoġġax l-introduzzjoni ta' regoli tad-dritt ċivili speċifiċi għas-setturi fil-leġislazzjoni tal-UE dwar is-suq intern, billi dawn id-differenzi jikkumplikaw bla bżonn is-sistema legali u jistgħu jwasslu għal sitwazzjoni fejn persuni, inkluż persuni jew negozji affettwati li joperaw f'setturi differenti, jiġu ttrattati b'modi differenti, li jista' jgħaliq problemi b'rabta mal-prinċipju ta' trattament ugwali mmanifestat fil-Kostituzzjoni tagħna. Dan japplika fir-rigward tar-regoli previsti fir-Regolament dwar il-perjodi ta' preskrizzjoni għat-talbiet għal kumpens minhabba ħsara għas-saħħa, li rriżultaw minn ksur tar-Regolament.

Għalkemm it-test attwali jgħid li l-Istati Membri jistgħu jistabbilixxu perjodi ta' preskrizzjoni għal dawn it-talbiet għal kumpens, xorta waħda jipprovdi regoli obbligatorji speċifiċi rigward meta għandu jibda l-perjodu ta' preskrizzjoni. Dan ifisser li l-perjodu ta' preskrizzjoni għal talba għal kumpens minhabba ħsara għas-saħħa li tirriżulta mill-ksur tar-Regolament huwa differenti mill-perjodu ta' preskrizzjoni għal talbiet oħra għal kumpens minhabba ħsara għas-saħħa, li l-ligi Estonjana tistabbilixxi perjodu ta' preskrizzjoni uniformi għalihom, billi jitqies li l-vittmi m'għandhomx jiġu ttrattati b'modi differenti skont l-att illeċitu li jkun ikkawża l-ħsara għas-saħħa.

### **Dikjarazzjoni mil-Latvja**

Il-Latvja tappoġġa l-oġġettivi ewlenin tar-Regolament li jiżdied il-livell ta' protezzjoni ambjentali billi jiġi evitat it-tixrid ta' pellets tal-plastik mill-konteniment primarju matul l-immaniġġar ta' rutina, u b'hekk ir-riskju ta' tixrid jitnaqqas għall-aktar livell baxx possibbli. Il-Latvja tista' tappoġġa l-pożizzjoni tat-test tal-Kunsill bil-ħsieb tal-adozzjoni.

Fl-istess hin, il-Latvja għad għandha tħassib dwar l-espansjoni tal-kamp ta' applikazzjoni tar-Regolament, jiġifieri l-inklużjoni tat-trasport marittimu fih.

Il-Latvja hija partikolarment imħassba li ma kien hemm l-ebda valutazzjoni tal-impatt komprensiva rigward l-inklużjoni ta' dan is-settur partikolari fil-kamp ta' applikazzjoni ta' dan ir-Regolament. Barra minn hekk, l-implimentazzjoni Prattika tar-Regolament tista' tkun ikkumplikata, minhabba n-natura reġjonali tar-Regolament. Ir-rakkomandazzjonijiet tal-OMI (MEPC.1/Circ.909) huma volontarji għall-Istati Membri kollha tal-OMI - huma għandhom id-dritt li jagħzlu jekk jimplimentawx dawn ir-rakkomandazzjonijiet. Bl-adozzjoni tar-Rakkomandazzjonijiet tal-OMI f'dan ir-Regolament, l-Istati Membri kollha tal-UE ser ikollhom l-obbligu li jimplimentawhom b'mod obbligatorju.

Il-Latvja temmen li din il-kwistjoni teħtieġ kunsiderazzjoni bir-reqqa fi ħdan l-Organizzazzjoni Marittima Internazzjonali (OMI), bil-partecipazzjoni attiva tal-partijiet ikkonċernati kollha (inkluż l-NGOs) fil-proċess tat-teħid tad-deċiżjonijiet. Ahna tal-fehma li l-Istati Membri tal-UE għandhom jikkollaboraw fi ħdan il-qafas tal-OMI biex jippromwovu l-iżvilupp u l-adozzjoni f'waqthom ta' emendi għall-konvenzjonijiet tal-OMI li jindirizzaw b'mod effettiv il-kwistjoni dwar il-ġarr ta' pellets tal-plastik bil-baħar fuq skala dinjija.

---